

تلاوتِ قرآنِ مسلمان

24-May 2018



هفتیوار سنتن پری اجتماع م تین وارو
سنتن پریو بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

تلاوت قرآن ۽ مسلمان

وَعَلَىٰ إِلَيْكَ وَأَصْحَبِكَ يَا حَبِيبَ اللَّهِ
 وَعَلَىٰ إِلَيْكَ وَأَصْحَبِكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ

نَوَيْتُ سُنَّتَ الْأَعْتِكَافِ

(مون سنّت اعتكاف جي نيت ڪئي)

منا منا اسلامي پائرو! جڏهن به مسجد ۾ داخل ٿيو، ياد اچڻ تي اعتكاف جي نيت ڪري وٺو، چوٽه جيستائين مسجد ۾ رهندو اعتكاف جو ثواب ملندو رهندو. ياد رکو! مسجد ۾ کائڻ، پيئڻ، سمهڻ يا سحري، افطاري ڪرڻ، ايستائين جو آبِ زم زم يا دم ڪيل پاڻي پيئڻ جي به شرعاً اجازت ناهي، البت جيڪڏهن اعتكاف جي نيت هوندي ته اهي سڀ شيون ضمناً جائز ٿي وينديون. اعتكاف جي نيت به صرف کائڻ، پيئڻ يا سمهڻ جي لاءِ نه هئڻ گهرجي بلڪ ان جو مقصد الله تعاليٰ جي رضا هجي. ”فتاويٰ شامي“ ۾ آهي: جيڪڏهن ڪو مسجد ۾ کائڻ پيئڻ يا سمهڻ چاهي ته اعتكاف جي نيت ڪري، ڪجهه دير ذڪر الله ڪري پوءِ جو چاهي ڪري (يعني هاڻي چاهي ته کائي پي يا سمهي سگهي ٿو).

دُرُودِ شَرِيفِ جِي فَضِيلَتِ

نور جي پيڪر، تمام نبين جي سرور صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان عالیشان آهي: توهان پنهنجن مجلسن کي مون تي دُرُود پاڪ پڙهي سينگارو جو ته اوهان جو مون تي دُرُود پڙهڻ بروز قيامت توهان لاءِ نور هوندو.

(فردوس الاخبار، ۱/ ۴۲۲، حديث: ۳۱۴۹)

پڙهڻ لاءِ جس نه دل سے چار سلام

وہ سلامت رہا قیامت میں

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

منا ثنا اسلامي ڀائرو! ثواب حاصل ڪرڻ خاطر بيان ٻڌڻ کان پهريان سنيون سنيون نيٽون ڪري وٺون ٿا. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: «يَبِيَّةُ الْمُؤْمِنِ خَيْرٌ مِّنْ عَمَلِهِ» يعني مسلمان جي نيٽ ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

ٻه مدني ڪل: (1) بغير سني نيٽ جي ڪنهن به نيك عمل جو ثواب ناهي ملندو. (2) جيتريون سنيون نيٽون وڌيڪ، اوترو ثواب به وڌيڪ.

بيان ٻڌڻ جون نيٽون

نگاهون جهڪائي پوري توجهه سان بيان ٻڌندس ❁ تڪ لڳائي ويهڻ بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس ❁ ضرورت پوڻ تي ٻين جي لاءِ سرڪي جاءِ ڪشاده ڪندس ❁ ڌڪو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❁ صَلَّى اللهُ عَلَيَّ الْحَبِيبِ! اُدْكُرُ اللهُ ، تُؤْبُوا إِلَيَّ اللهُ! وغيره ٻڌي ثواب ڪمائڻ ۽ صدا لڳائڻ وارن جي دل جوئي جي لاءِ بلند آواز سان جواب ڏيندس ❁ بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس.

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

ملائڪ تلاوت ٻڌڻ ايندا رهيا

حضرت سيدنا ابو سعيد خدري رضي الله تعالى عنه فرمائن ٿا ته حضرت سيدنا اسيد بن حضير رضي الله تعالى عنه هڪ رات پنهنجي اصطلبل (گهوڙن ٻڌڻ جي جاءِ) ۾ قرآن مجيد جي تلاوت فرمائي رهيا هئا ته سندن گهوڙو اچلڻ لڳو. انهن بيهر قرآن جي تلاوت شروع ڪئي ته گهوڙو بيهر اچلڻ لڳو، ٽئين پيري به ائين ئي ٿيو. حضرت سيدنا اسيد بن حضير رضي الله تعالى عنه فرمائن ٿا ته مون کي خدشو ٿيو ته ڪٿي گهوڙو (منهنجي پٺ) کي نه چيپاتي ڇڏي، تنهنڪري مان گهوڙي کي پڪڙڻ جي لاءِ بينس ته مون ڏٺو ته منهنجي مٿي تي هڪ چٽي سايوڪري بيٺي آهي جنهن ۾ چراغ روشن آهي، پوءِ اها فضا ۾ گم ٿي منهنجي نگاهن کان غائب ٿي وئي. صبح جي وقت مان سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي بارگاه ۾ حاضر ٿي عرض ڪيو: يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! مان گذريل رات پنهنجي اصطلبل ۾ قرآن پاڪ جي تلاوت ڪري رهيو هئس ته منهنجو گهوڙو اچلڻ لڳو. جڏهن مان ٻاهر آيس ته مون پنهنجي مٿي تي هڪ چٽي کي سايو ڪندي ڏٺو جنهن ۾ چراغ روشن هئا، پوءِ اها فضا ۾ بلند ٿيندي وئي ايسٽائين جو منهنجي نگاهن کان پري ٿي وئي، ان وقت (منهنجو پٺ) گهوڙي جي ويجهو هو مون کي خوف محسوس ٿيو ته ڪٿي گهوڙو ان کي چيپاتي نه ڇڏي. اهو ٻڌي تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايائون: اهي ملائڪ هئا جيڪي تنهنجي قرأت ٻڌڻ جي لاءِ آيا هئا جيڪڏهن توهان تلاوت ڪندا رهو ها ته صبح ماڻهو انهن کي ڏسن ها ۽ انهن مان ڪو به پوشيده نه رهي ها.

(مسلم، ڪتاب صلاة المسافرين، باب نزول السڪينة... الخ، رقم: ۷۹۶، ص ۳۱۱ ملتقطاً)

دے شوقِ تلاوت دے ذوقِ عبادت رهوں باوضو میں سدا یا الٰہی

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

تلاوت جي فضيلت

منا منا اسلامي پائرو! هن حكايت مان معلوم ٿيو ته جنهن هنڌ تي قرآنِ كريم جي تلاوت ڪئي ويندي آهي اتي رحمت جي ملائڪن جو نزل ٿيندو آهي، ان هنڌ تي الله پاڪ جي رحمتن جي برسات ٿيندي آهي، تلاوتِ قرآن جي برڪت سان آس پاس رهڻ واري مخلوق کي قدرت جا نظارا به ڏسڻ ۾ ايندا آهن، جيئن ته اوهان ٻڌو ته هڪ صحابي رضي الله تعالى عنه تلاوت ڪندو رهيو ۽ سندن گهوڙو ملائڪن جو نظارو ڪندو رهيو ۽ ان صحابي رضي الله تعالى عنه به هڪ روشن چراغ جي صورت ۾ ملائڪن کي ملاحظه فرمايو. ياد رکو! قرآنِ كريم الله پاڪ جو نهايت ئي مبارڪ ۽ با برڪت ڪلام آهي، هن جو پڙهڻ، پڙهائڻ، ٻڌڻ، ٻڌائڻ سڀ ثواب جا ڪم آهن نه صرف ان جي تلاوت ڪرڻ ثواب جو ڪم آهي بلڪ ان جي زيارت ڪرڻ به عبادت آهي جيئن ته حديث پاڪ ۾ آهي: **الْكَلْبُ**

فِي الْبُصْحَفِ عِبَادَةٌ يعني قرآن مجيد کي ڏسڻ عبادت آهي. (شعب اليمان، باب في بر الوالدين، ۱۸۷/۶، حديث: ۷۸۶۰) اهو ئي سبب آهي ته نبي پاڪ صَلَّى اللهُ تَعَالَى عَلَيْهِ وَآلِهِ وَسَلَّمَ وقت بوقت پنهنجي صحابه ڪرام عَلَيْهِمُ الرِّضْوَان کي قرآن پاڪ جي تلاوت ڪرڻ جي ترغيب ڏياري ۽ کوڙ حديث سڳورين ۾ ان جون فضيلتون به بيان ڪيون آهن. جيڪي ماڻهو ڪثرت سان قرآن پاڪ پڙهندا آهن انهن تي انعاماتِ خداوندي جي ڪهڙي ڇماچمر برسات ٿيندي آهن، اچو! هن باري ۾ تي (3) حديث سڳوريون ٻڌڻ جي سعادت حاصل ڪيون ٿا،

جنتي لباس پارايو ويندو

1. ارشاد فرمايائون: قيامت جي ڏينهن قرآن پڙهڻ وارو ايندو ته قرآن عرض ڪندو: يا ربّ ڪريم! هن کي حُلّه (يعني جنتي لباس) پاراءِ، ته هن کي ڪرامت جو حُلّو (يعني بزرگي وارو جنتي لباس) پارايو ويندو، وري قرآن عرض ڪندو: يا ربّ ڪريم! ان ۾ اضافو فرمائ، ته ان کي ڪرامت جو تاج پارايو ويندو، وري قرآن ڪريم عرض ڪندو: يا رب ڪريم! ان سان راضي ٿي وڃ، ته الله پاڪ ان سان راضي ٿي ويندو، پوءِ قرآن پڙهڻ واري کي چيو ويندو: قرآن پڙهندو وڃ ۽ جنت جا درجا ٽڙي ڪندو وڃ ۽ هر آيت تي ان کي هڪ نعمت ڏني ويندي.

(ترمذي، ڪتاب فضائل القرآن، باب ما جاء في من قرأ... الخ، ۴/۲۹۶، حديث: ۲۹۲۴)

خزاني کان افضل

2. ارشاد فرمايائون: الله پاڪ قرآن ٻڌڻ واري کان دنيا جون مصيبتون پري ڪندو آهي ۽ قرآن پڙهڻ واري کان آخرت جون مصيبتون پري ڪندو آهي. قرآن پاڪ جي هڪ آيت ٻڌڻ سون جي خزاني کان بهتر آهي، ان جي هڪ آيت پڙهڻ عرش جي هيٺ موجود سمورين شين کان افضل آهي. (مسند الفردوس، ۵/۲۵۹، حديث: ۸۱۲۲)

هڪ اڪرتي ڏهه نيڪيون

3. ارشاد فرمايائون: جيڪو شخص ڪتابُ الله جو هڪ اکر پڙهندو، ان کي هڪ نيڪي ملندي جيڪا ڏهن جي برابر هوندي. آئون اهو نه ٿو چوان **الْمَّ هڪ اکر آهي، بلڪ اَلِف هڪ اکر، لام هڪ اکر ۽ ميَم هڪ اکر آهي.**

(ترمذي، ڪتاب فضائل القرآن، باب ما جاء في من قرأ... الخ، ۴/۲۹۶، حديث: ۲۹۱۹)

منا منا اسلامي پائرو! بيان ڪيل احاديث مبارڪ مان معلوم ٿيو ته قرآن پاڪ جي تلاوت ڪرڻ ۽ ٻڌڻ سان دنياوي مصيبتون، پريشانين پري ٿينديون

آهن، مسلمان تڪليفن (Troubles) ۽ بلائن کان محفوظ رهندا آهن، قرآن پاڪ جي تلاوت ڪرڻ دنياوي مال ۽ دولت کان بهتر آهي بلڪ قرآن پاڪ جي هڪ اکر پڙهڻ تي 10 نيڪين جو ثواب ملندو آهي. ۽ اهو به معلوم ٿيو ته جيڪي ماڻهو الله پاڪ جو ڪلام پڙهندا رهندا آهن انهن جي دلين کي سکون ۽ اطمينان حاصل ٿيندو آهي، اهڙن خوش نصيب ماڻهن تي انوار و تجليات جي چماچر برسات ٿيندي آهي، آخرت ۾ انهن کي جنت ۾ داخل ڪيو ويندو آهي ايستائين جو انهن کي قرآن پاڪ جي تلاوت ڪرڻ مطابق جنت جا درجات ڏيئي ڪرايا ويندا. تنهنڪري اسان کي روزانو وقت ڪڍي خوش ڏلي سان قرآن ڪريم جي تلاوت ڪرڻ جي عادت (Habit) بڻائڻ گهرجي ته جيئن اسان به قرآن پاڪ جون برڪتون حاصل ڪري سگهون.

پيارا پيارا اسلامي ڀائرو! اسان ڪيترا خوش نصيب آهيون جو الله پاڪ اسان کي هڪ ڀيرو ٻيهر ماه رمضان جون مدني بهارون ڏسڻ نصيب ڪيون، ياد رکو! ماه رمضان ”ماه نزول قرآن (قرآن جي نازل ٿيڻ جو مهينو)“ به آهي. جيڪڏهن اسان هن مبارڪ مهيني ۾ به تلاوت قرآن نه ڪري سگهيا سين ته ڪيتري وڏي محرومي آهي، هي ئي اهو مبارڪ مهينو آهي جو جنهن ۾ نفل جو ثواب فرض جي برابر ۽ فرض جو ثواب 70 ڀيرا وڌايو ويندو آهي. هن مبارڪ مهيني جي اچڻ کان فائدو ڪڻندي، اچو اسان به نيت ڪريون ٿا ته خاص ڪري ماه نزول قرآن ۾ ڪثرت سان تلاوت قرآن جي سعادت حاصل ڪنداسين. روزانو هڪ وقت مقرر ڪري ڇڏيو مثال طور هن ٽائم کان هن ٽائم تائين مان ايتري قرآن جي تلاوت جي سعادت حاصل ڪندس. حضرت سيدنا عبدالله بن عمر رضي الله تعالى عنهما روزانو جي لاءِ تلاوت قرآن جي هڪ مقدار مقرر ڪري ڇڏي هئي. ان مقدار تلاوت جي بغير پاڻ ڪنهن سان ڳالهه ٻول نه ڪندا هئا.

جيڪڏهن اسان قرآنِ ڪريم پڙهڻ نه ٿا ڄاڻو ته پڙهڻ سکون. جيڪڏن پڙهڻ ڄاڻون ٿا ته ٻين کي سيکاريون. مسلمانن جي هڪ تعداد اهڙي به هوندي آهي جيڪا صرف ماهِ رمضان ۾ ئي مسجدن جو رخ ڪندي آهي، خاص ڪري مسلمانن کي اهمت سان نماز سيکاري وڃي، قرآنِ ڪريم سيکاريو وڃو، هي تمام وڏي نيڪي آهي، جيڪڏهن اسان جي ٿوري ڪوشش سان ڪو نمازي بڻجي ويو، درست قرآنِ ڪريم پڙهڻ وارو بڻجي ويو ته الله پاڪ جي رحمت مان اميد آهي ته بيشمار ثواب ملندو.

يُهي هُءُ آرزو تعليمِ قرآنِ عام هُوءُ ڄائُءُ تلاوتِ ڪرنا ميرا ڪامِ صُبحِ وِ شامِ هُوءُ ڄائُءُ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

تلاوت جو ذوق ۽ بزرگانِ دين

منا منا اسلامي ڀائرو! اسان جي بزرگ سڳورن سڄي زندگي سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي فرمانن تي عمل ڪندي گذاري، اهي خوش نصيب فرضن جي ادائينگي سان گڏوگڏ سُنت ۽ مُسْتَحَبَّ به پابندي سان آڏا ڪندا هئا، شوق ۽ مَحَبَّت سان خوب شب بيداري ڪندا ها (يعني رات جو جاڳي ڪري الله پاڪ جي عبادت ڪندا ها)، ڏينهن جو روزو ۽ راتين ۾ قيام ڪندا ها، اهي نيڪ سيرت ماڻهو پاڻ به قرآنِ پاڪ جي تلاوت ڪثرت سان ڪندا ها ۽ ماڻهن کي به قرآنِ پاڪ جي تعليم ڏيندا ها، اچو! ترغيب لاءِ بزرگ سڳورن جا ڪجهه واقعا ٻڌون ٿا ته جيئن اسان جو به ذهن (Mind) بڻجي ۽ اسان به بزرگانِ دين جي نقشِ قدم تي هلندي وڌ ڪان وڌ تلاوتِ قرآنِ ڪريم ڪرڻ وارا ۽ ٻين کي پڙهائڻ وارا

بطحجي ورجون،

عبادت ۽ رياضت ڏسي قبول اسلام

امير المومنين حضرت سيدنا ابوبڪر صديق رضي الله تعالى عنه ابتداء اسلام ۾ پنهنجي گهر جي صحن ۾ هڪ مسجد ٺاهي هئي، جتي پاڻ رضي الله تعالى عنه قرآن پاڪ جي تلاوت ۽ نماز پڙهندا هئا، ماڻهو اهو پڪيف منظر ڏسي سندن جي چوڌاري گڏ ٿي ويندا هئا، سندن جي تلاوت قرآن، عبادت و رياضت ۽ خوف خدا ۾ روئڻ ماڻهن کي تمام گهڻو متاثر ڪندو هو، سندن هن عمل سبب ڪيئي ماڻهو اسلام ۾ داخل ٿيا.

(الرياض النضرة، ۹۲/۱)

صحابه ڪرام جو انداز تلاوت

حڪيمُ الأُمَّت حضرت مفتي احمد يار خان نعيمي رحمته الله تعالى عليه فرمائن ٿا: (امير المومنين) حضرت سيدنا عثمان غني رضي الله تعالى عنه هڪ رات ۾ ختم قرآن ڪندا هئا. حضرت سيدنا داؤد عليه السلام ڪجهه منٽن ۾ زبور ختم ڪندا هئا. (مرآة المناجیح، ۲۷۰/۳) حضرت سيدنا علي المرتضيٰ رضي الله تعالى عنه گهوڙي تي سوار ٿيڻ مهل هڪ پير رکاب ۾ رکندا هئا ۽ قرآن مجيد شروع ڪندا هئا ۽ ٻيو پير رکاب ۾ رکي گهوڙي جي زين (سج) تي ويهڻ تائين ايتري دير ۾ هڪ قرآن مجيد ختم ڪندا هئا. (شواهد النبوة، رڪن سادس در بيان شواهد ودلايلي... الخ، ص ۲۱۲)

واهم ڇا ڳالھ ڪجي عاشق قرآن جي

حضرت سيدنا ثابت بُناني رَحْمَةُ اللهِ تَعَالَى عَلَيْهِ روزانو هڪ ڀيرو قرآن پاڪ ختم فرمائيندا هئا. پاڻ رَحْمَةُ اللهِ تَعَالَى عَلَيْهِ سدائين ڏينهن جو روزو رکندا ۽ سڄي رات قيام (يعني عبادت) ڪندا هئا، جنهن مسجد وٽان لنگهندا هئا ان ۾ ٻه رڪعتون ”نَحِيَّةُ الْمَسْجِدِ“ ضرور پڙهندا هئا. حديثِ نعمت طور فرمائن ٿا: مون جامع مسجد جي هر ٿنڀي وٽ قرآن شريف جو ختمو ڪڍيو ۽ الله پاڪ جي بارگاهه ۾ گريه و زاري ڪئي آهي. نماز ۽ تلاوت سان ڪين خصوصي محبت هئي، سندن اهڙو ته ڪرم ٿيو جو رشڪ اچي ٿو، منقول آهي؛ جڏهن به ماڻهو سندن مزار پڙ انوار جي ويجهو کان گذرندا هئا ته قبر مبارڪ مان تلاوت جو آواز ٻڌڻ ۾ ايندو هو.

(حلية الاولياء، ۲/ ۳۶۴-۳۶۶ ملتقطاً و ملخصاً)

جيس ميلي نهين هوتى دهن ميلا نهين هوتا
غلامان محمد ڪافن ميلا نهين هوتا

قرآن جي تلاوت ڪرڻ ۾ مقابلو

حضرت سيدنا شيخ بهاءُ الدين زڪريا ملتاني رَحْمَةُ اللهِ تَعَالَى عَلَيْهِ هڪ (پيري) رات جي وقت پنهنجي دوستن کي ارشاد فرمائون: توهان مان ڪو اهڙو شخص آهي جيڪو اڄ جي رات ٻه (2) رڪعت نماز پڙهي ۽ هڪ رڪعت ۾ مڪمل قرآن شريف پڙهي. اتي موجود حاضرين مان ڪنهن کي همت نه ٿي. شيخ بهاءُ الدين زڪريا رَحْمَةُ اللهِ تَعَالَى عَلَيْهِ پاڻ بيٺا ۽ ٻه (2) رڪعت نماز شروع ڪئي. پهرين

رڪعت ۾ سڄو قرآنِ ڪريم ۽ چار (4) سڀارا وڌيڪ تلاوت ڪئي ۽ ٻي رڪعت ۾ سورة اخلاص پڙهي ۽ نماز مڪمل ڪئي.

(فواد الفوائد مترجم، پانچويں مجلس، ص ۶۲ ملخصاً)

منا منا اسلامي پائرو! بيان ڪيل بزرگانِ دين جي واقعن مان معلوم ٿيو ته الله پاڪ جا نيك بانها ڪيتري قدر شوق ۽ محبت سان تلاوت ڪندا هئا، ڏينهن رات رب ڪريم جو ڪلام پڙهندا رهندا هئا، الله پاڪ جي ڪلام سان ايتري قدر محبت هئي جو ڪجهه ئي دير ۾ سڄي قرآن پاڪ جي تلاوت ڪندا هئا. پر افسوس! اڄ مسلمانن جي اڪثريت قرآن پاڪ جي تعليم کان اڻ ڄاڻ آهي، ڪن نادانن کي قرآن پاڪ ڏسي پڙهڻ به نٿو اچي، جن کي پڙهڻ اچي ٿو اهي به سالن تائين قرآن پاڪ کولي نٿا ڏسن، ڪيئي ڪيئي مهينا (Months) گذري ويندا آهن پر مسلمانن جا گهر تلاوت جي برڪت سان محروم رهندا آهن. اچو! اسان به نيت ڪيون ٿا ته اڄ کان هنن حديث سڳورين تي عمل ڪندي ان نيك سيرت ماڻهن جي اڏائڻ کي اپنائيندي اسان پاڻ به قرآن پاڪ پڙهنداسين ۽ ٻين ماڻهن کي به قرآن پاڪ پڙهڻ جي ترغيب ڏيارينداسين.

دعوت اسلامي عاشقان رسول جي اها مسجد پريو تحريڪ آهي جو جنهن جي مدني مقصد ۾ فيضان قرآن کي عام ڪرڻ جي ترغيب شامل آهي، اهو مدني مقصد ڇا آهي: اچو! اسان به دهرائي ونون ٿا” مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي“ **لِنْشَاءِ اللّٰهِ عَزَّوَجَلَّ**

هن مدني مقصد ۾ پنهنجي اصلاح سان گڏو گڏ سڄي دنيا جي ماڻهن جي اصلاح ڪرڻ جو مدني پيغام به ڏنو پيو وڃي، ماڻهن جي اصلاح ۾ تعليم قرآن جي هڪ بنيادي اهميت آهي، مسلمان ۽ قرآن گڏ گڏ آهن، قرآنِ ڪريم جي رهنمائي جي بغير ڪو منزل تائين ڪيئن پهچي سگهي ٿو؟ قرآنِ ڪريم کي ڇڏي ڪاميابي جي اميد ڪيئن رکي سگهجي ٿي؟ قرآنِ ڪريم هدايت جو چشمو آهي.

اَلْحَمْدُ لِلّٰهِ عَزَّوَجَلَّ دعوتِ اسلامي مختلف انداز ۾ تعليم قرآن کي عام ڪرڻ جي ڪوشش ڪري رهي آهي تعليم قرآن کي عام ڪرڻ جي لاءِ هڪ انداز هي به آهي ته مختلف هنڌن ۽ مسجدن وغيره ۾ عام طور عشاءِ نماز کان پوءِ هزارين مدرسه المدينه (بالغان) جي ترڪيب ٿيندي آهي جن ۾ وڏي عمر جا اسلامي پائر صحيح مَخارج سان اڪرن جي دُرست ادائينگي سان قرآنِ ڪريم سکندا، دعائون ياد ڪندا ۽ وضو ۽ غسل ۽ نماز جي ضروري مسئلن جي مُفت تعليم حاصل ڪندا آهن. ان جي علاوه دُنيا جي مختلف مُلڪن ۾ اڪثر گهرن جي اندر تقريباً روزانو هزارين مدرسا بنام مدرسه المدينه (بالغات) به لڳايا ويندا آهن جنهن ۾ اسلامي پنيرون قرآنِ پاڪ، نماز ۽ سُنتن جي مُفت تعليم حاصل ڪنديون ۽ دعائون ياد ڪنديون آهن.

عطا هوشوق مؤلّٰي مدرّسے میں آنے جانے کا

خدایا ذوق دے قرآن پڙهڻ ۽ اوڙهڻ کان

مدرسة المدینہ بالغان

اَلْحَمْدُ لِلّٰهِ! مدرسة المدینہ بالغان جي ذریعی بالغ (وڏي عمر جي) اسلامي پائرن کي مختلف مقامن (مثال طور مسجدن، دفترن، مارکیٽ دکان وغيره) ۽ مختلف اوقات ۾ في سبیل اللہ ناظرہ قرآن جي تعلیم سان گڏو گڏ نماز جا بنيادي مسائل ٻڌايا ويندا آهن، سنتون ۽ آداب سيکاريا ويندا آهن. ملڪ ۽ بیرون ملڪ مدرسة المدینہ بالغان جي تعداد تقريبا 13853 (تیره هزار اٺ سو ٽيونجاهه) ۽ پڙهڻ وارن جي تعداد تقريبا 89043 (اٺانوِي هزار ٽيتاليهه) آهي

مدرسة المدینہ بالغات

جهڙي طرح وڏي عمر جي اسلامي پائرن ۾ تعليم قرآن عام ڪرڻ جو سلسلو جاري آهي، اهڙي طرح وڏي عمر جي اسلامي پيئرن ۾ به قرآن پاڪ جي تعليم کي عام ڪرڻ جي ڪوشش ڪئي پئي وڃي. مدرسة المدینہ بالغات ۾ پڙهڻ وارين جو تعداد تقريبا 63 هزار کان وڌيڪ آهي.

12 مدني ڪمن هڪ مدني ڪم ”مدرسة المدینہ بالغان“

منا منا اسلامي پائرو! مدرسة المدینہ بالغان 12 مدني ڪمن مان روزانو جو هڪ مدني ڪم به آهي ❖ مدرسة المدینہ بالغان جي برکت سان درست قرآن ڪريم پڙهڻ نصيب ٿيندو آهي ❖ مدرسة المدینہ بالغان نماز، وضو ۽ غسل وغيره ضروري احڪام سکڻ جو بهترين ذريعو آهي ❖ مدرسة المدینہ بالغان ۾ حاضري جي برکت سان چڱي صحبت ميسر ايندي آهي ❖ مدرسة المدینہ بالغان جي برکت سان قرآن ڪريم پڙهڻ پڙهائڻ جي سعادت ملندي آهي ❖ مدرسة المدینہ بالغان جي برکت سان علم دين جي دولت نصيب ٿيندي آهي ❖ مدرسة المدینہ بالغان جي برکت سان مدني انعامات تي عمل جو جذبو ملندو آهي ❖ مدرسة المدینہ بالغان جي برکت سان چڱا اخلاق اڻڻائڻ جو

موقعو ملندو آهي ❖ مدرسة المدينة بالغان جي برکت سان مسجد ۾ ويهڻ جو ثواب ملندو آهي ❖ اچو! مدرسة المدينة بالغان پڙهڻ جي برکت تي مشتمل هڪ مدني بهار ٻڌو ۽ جهومو، جيئن

بدنگاهي جي عادت کان نجات ملي وئي

باب المدينة (ڪراچي) جو مقيم اسلامي پيءُ دعوت اسلامي جي مدني ماحول سان وابسته ٿيڻ کان پهريان فلمون ڊراما ڏسڻ، گانا باجا ٻڌڻ ۽ بدنگاهي ڪرڻ جو عادي هو، نمازن جي پابندي جو به ذهن نه هو. ڪنهن اسلامي پائر انفرادي ڪوشش ڪندي ان کي مدرسة المدينة (بالغان) ۾ شرڪت جي دعوت ڏني، ان مدرسة المدينة (بالغان) ۾ پڙهڻ شروع ڪري ڏنو. اَلْحَمْدُ لِلّٰهِ عَزَّوَجَلَّ مدرسة المدينة (بالغان) جي برکت سان هفتو وار سنتن پري اجتماع ۾ شرڪت ڪرڻ جو معمول بڻجي ويو ۽ اهو اميراهلسنت دامت برڪاتهم العالیه جو مرید ٿي نمازي ۽ مسجد ۾ درس ڏيڻ وارو بڻجي ويو. اَلْحَمْدُ لِلّٰهِ عَزَّوَجَلَّ فلمون ڊراما، گانا، باجا، بدنگاهي وغيره گناهن کي ڇڏي ڏنو ۽ پنهنجي گهروارن تي به انفرادي ڪوشش ڪندي انهن کي به نمازي بڻائڻ جي ڪوشش ۾ مصروف آهن.

اگر سُنتیں سیکھنے کا ہے جذبہ تم آجاؤ دیگا سیکھا مدنی ماحول
 بُری صحبتوں سے کنڈرہ کشد کر کے اچھوں کے پاس آکے پا مدنی ماحول
 سنور جائے گی آخرت ان شاء اللہ تم اپنائے رکھو سدا مدنی ماحول
 گنہگارو آؤ، یسے کارو آؤ گنہگاروں کو دیگا چُھڑا مدنی ماحول

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا منا اسلامي ڀاڻرو! قرآن عظيم اهو مبارڪ ڪتاب آهي جو جنهن ۾ الله پاڪ ڪيئي احڪام نازل فرمايا آهن، انهن مان ڪجهه احڪام اهي آهن جن تي مسلمانن کي عمل ڪرڻ جو حڪم ڏنو ويو آهي مثال طور نماز پڙهڻ، زڪوة ادا ڪرڻ، رمضان المبارڪ جا روزا رکڻ، استطاعت هئڻ جي صورت ۾ حج ادا ڪرڻ، والدين جا حق (Rights) ادا ڪرڻ ۽ انهن سان حُسن اخلاق سان پيش اچڻ، رشتيدارن سان حُسن سُلُوك سان پيش اچڻ، عورتن جو شرعي پردو ڪرڻ، مسلمانن کي سلام ڪرڻ، انهن سان نرمي اختيار ڪرڻ جي علاوه ٻيا ڪوڙ احڪام آهن جن تي عمل جو حڪم ڏنو ويو آهي جڏهن ته چوري ڪرڻ، بدڪاري ڪرڻ، وياج کائڻ، شراب پيئڻ، ڪوڙ ڳالهائڻ، ناجائز ڏيئي لپي ڪرڻ، بلا وجه ڪنهن تي غُصو ڪرڻ، ڪنهن کي بُرن لقبن سان پُڪارڻ جي علاوه مزيد ڪيئي بُرن ڪمن کان بچڻ جو حڪم ڏنو ويو آهي. مطلب ته هن پاڪيزه ڪتاب يعني قرآن ڪريم ۾ انهن سڀني شين جو بيان موجود آهي جن تي عمل ڪرڻ جي برڪت سان مسلمانن کي نه صرف دنيا ۾

فائدو پهچندو آهي بلڪ ان شاء الله عَزَّوَجَلَّ آخرت ۾ به ان جو تمام گهڻو اجر ۽ ثواب ملندو. تنهنڪري اسان کي گهرجي ته اسان هنن احڪامن تي خوش ڊلي ۽ پابندي سان عمل ڪريون ته جيئن دنيا ۽ آخرت سنورجي وڃي، اچو! هن باري ۾ سڀاري 8 سُورَةُ الْأَنْعَامِ جي آيت نمبر 155 ۾ ارشادِ خداوندي ٻڌو، جيئن ارشاد آهي :

ترجمو کنز الایمان: ۽ هي برکت وارو ڪتاب نازل ڪيوسين پوءِ توهان ان جي پيروي ڪريو ۽ پرهيزگار ٿيو من توهان تي رحم ڪيو وڃي.

وَهَذَا كِتَابٌ أَنْزَلْنَاهُ مُبْرَكًا فَاتَّبِعُوهُ وَ

اتَّقُوا الْعَذَابَ الَّذِي تَرْحَمُونَ ﴿٥٥﴾

أمت تي قرآن مجيد جو حق

بيان ڪيل آيت سڳوري تحت ”تفسير صراط الجنان“ جلد 3 صفحي 247 تي آهي: هن (آيت) مان معلوم ٿيو ته امت تي قرآن مجيد جو هڪ حق هي آهي ته اهي هن مبارڪ ڪتاب جي پيروي ڪن ۽ هن جي احڪام جي خلاف ورزي ڪرڻ کان بچن. افسوس! اڄوڪي دور ۾ قرآن ڪريم تي عمل (ڪرڻ) جي لحاظ سان مسلمانن جو حال نه ٻڌائڻ جي لائق آهي، اڄ مسلمانن هن ڪتاب جي روزانو تلاوت ڪرڻ جي بدران ان کي گهرن ۾ جُزدان ۽ غلاف جي زينت بڻائي ۽ ڏڪانن تي ڪاروبار ۾ برڪت جي لاءِ رکيو آهي ۽ تلاوت ڪرڻ وارا به صحيح طريقي سان تلاوت نه ٿا ڪن ۽ نه اهو سمجهڻ جي ڪوشش ڪن ٿا ته الله ڪريم هن ڪتاب ۾ انهن جي لاءِ ڇا فرمايو آهي. تاريخ شاهد آهي ته جيستائين مسلمانن هن مُقَدَّس ڪتاب کي سيني سان لڳائي هن کي احتياط سان رکيو ۽ ان جي دَسْتُور ۽ قانونن (Rules) ۽ احڪامن تي سختي سان عمل ڪندا رهيا تيستائين سڄي دنيا ۾ انهن جي شوڪت جي هاڪ هئي ۽ غيرن جي دل مسلمانن جو نالو ٻڌي ڏڪڻ لڳندي هئي ۽ جڏهن کان مسلمانن قرآنِ عظيم جي احڪامن تي عمل ڇڏي ڏنو آهي تڏهن کان اهي سڄي دنيا ۾ ذليل

۽ خوار ٿي رهيا آهن ۽ غيرن جا محتاج بڻجي ويا آهن. (صراط الجنان، ۳/۲۳۷)

وہ زمانے میں معزز تھے مسلمان ہو کر اور ہم خوار ہوئے تارکِ قرآن ہو کر

صَلَّى اللهُ تَعَالَى عَلَيَّ وَالْهِ وَسَلَّمَ! صَلَّى اللهُ تَعَالَى عَلَيَّ مُحَمَّدٌ

منا منا اسلامي پائرو! بيان ڪيل آيت سڳوري ۽ ان جي تفسير مان معلوم ٿيو ته قرآن ڪريم جي احڪامن تي عمل نه ڪرڻ جو ڏنيوي نقصان ته پنهنجي جڳهه، اخروي نقصان به انتهائي شديد آهي، يقيناً جنهن پنهنجي زندگي ۾ الله ۽ ان جي رسول صَلَّى اللهُ تَعَالَى عَلَيَّ وَالْهِ وَسَلَّمَ جي احڪامن تي عمل ناهي ڪيو، الله ۽ ان جي پياري رسول صَلَّى اللهُ تَعَالَى عَلَيَّ وَالْهِ وَسَلَّمَ کي راضي نه ڪيو اهو دنيا ۾ به ذليل ۽ خوار ٿيندو ۽ آخرت ۾ به ان جي سخت پڪڙ ٿيندي.

فتنن کان بچڻ جو طريقو

امير المومنين حضرت سيدنا علي المرتضيٰ، شير خدا رَحِمَهُ اللهُ تَعَالَى عَنْهُ کان روايت آهي ته نبي ڪريم صَلَّى اللهُ تَعَالَى عَلَيَّ وَالْهِ وَسَلَّمَ جن ارشاد فرمايو: عنقریب هڪ فتنو پيدا ٿيندو. مون عرض ڪيو: يا رسول الله صَلَّى اللهُ تَعَالَى عَلَيَّ وَالْهِ وَسَلَّمَ! ان کان بچڻ جو طريقو ڇا هوندو؟ پاڻ سڳورن صَلَّى اللهُ تَعَالَى عَلَيَّ وَالْهِ وَسَلَّمَ جن ارشاد فرمايو: الله تعالیٰ جو ڪتاب، جنهن ۾ توهان کان اڳ وارن ۽ بعد وارن جون خبرون آهن ۽ توهان جا

آپس (پاڻ) جا فيصلا آهن، قرآن فيصلو ڪندڙ آهي ۽ اهو ڪو مذاق نه آهي. جيڪو ظالم ان کي ڇڏي ڏيندو الله تعاليٰ ان کي تباه ڪندو ۽ جيڪو ان جي غير ۾ هدايت ڳولهيندو الله تعاليٰ ان کي گمراه ڪندو، اهو الله تعاليٰ جي مضبوط رسي ۽ حڪمت وارو ذڪر آهي، اهو سڌو رستو آهي، قرآن اهو آهي جنهن جي برڪت سان خواهشات بگڙجندي ناهي، ٻيون زبانون گڏجي ان کي مشڪوڪ نه ٿيون بڻائي سگهن، جنهن کان عالم بي پروا نه ٿا ٿين، جيڪو گهڻو ڏهراڻن سان پراڻو ناهي ٿيندو، جنهن جا عجائبات ختم نٿا ٿين، قرآن ئي اهو آهي جو جڏهن ان کي چئن ٻڌو ته اهو چوڻ کان بغير نه رهي سگهيا ته اسان عجيب قرآن ٻڌو آهي جيڪو چڱائي جي رهبري ڪندو آهي پوءِ اسان ان تي ايمان آندو، جيڪو قرآن جو قائل هجي اهو سچو آهي، جنهن هن تي عمل ڪيو اهو ثواب ماڻيندو، جيڪو هن جي مطابق فيصلو ڪندو اهو انصاف ڪرڻ وارو هوندو ۽ جيڪو هن ڏانهن سڏي ته ضرور اهو سڏي راه ڏانهن

سڏيو ويو. (ترمذي، ڪتاب فضائل القرآن، باب ما جاء في فضل القرآن، ۴/۱۲، حديث: ۲۹۱۵ ملقطاً)

قرآني احڪامن تي عمل جي ترغيب

حضرت علامه اسماعيل حقي رحمته الله تعالى عليه فرمائن ٿا: الله پاڪ جي ڪتابن مان مقصد ان جي تقاضن جي مطابق عمل ڪرڻ آهي، نه هي ته رڳو زبان سان بالترتيب ان جي تلاوت ڪرڻ. ان جو مثال هي آهي ته جڏهن ڪو بادشاه

پنهنجي سلطنت جي ڪنهن حڪمران ڏانهن ڪو خط موڪلي ۽ ان ۾ حڪم ڏي ته فلاڻي فلاڻي شهر ۾ ان جي لاءِ هڪ محل تعمير ڪيو وڃي ۽ جڏهن اهو خط ان حڪمران تائين پهچي ته هو ان ۾ ڏنل حڪم جي مطابق محل تعمير نه ڪري البت ان خط کي روزانو پڙهندو رهي، ته جڏهن بادشاهه اتي پهچندو ۽ محل تعمير ٿيل نه ڏسندو ته ظاهر آهي ته هو حڪمران عتاب بلڪ سزا (Punishment) جو حقدار ٿيندو ڇو ته ان بادشاهه جو حڪم پڙهڻ جي باوجود ان تي عمل نه ڪيو پوءِ قرآن به انهيءَ خط جيان آهي جنهن ۾ الله پاڪ پنهنجن ٻانهن کي حڪم ڏنو ته هو دين جي ارڪان جيئن نماز ۽ روزو وغيره جي تعمير ڪن ۽ ماڻهو فقط قرآن مجيد جي تلاوت ڪندا رهن ۽ الله پاڪ جي حڪم تي عمل نه ڪن ته انهن جو فقط قرآن مجيد جي تلاوت ڪندو رهڻ حقيقي طور تي فائديمند ناهي.

(روح البيان، البقرة، تحت الآية: ۱۵۵/۶۴، ۱ ملخصاً)

قرآن جا احڪام ۽ اسان جي حالت

”تفسير صراط الجنان“ جلد 3 صفحي 467 تي آهي: قرآن مجيد جي احڪام تي عمل جي سلسلي ۾ اسان پنهنجي اسلاف (بزرگن) جي حال ۽ پنهنجي حال جي پيٽ ڪريون ته موجوده دور ۾ مسلمانن جي مجموعي صورت حال تمام گهڻي تشویشناڪ نظر اچي رهي آهي ڇو ته اڄڪلهه مسلمان قرآن مجيد تي عمل کان گهڻو پري ٿي چڪا آهن ۽ دنيا جي نعمتن ۽ رنگينين تي مطمئن نظر اچي رهيا آهن.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

تلاوت قرآن جو حکم ۽ قرآن شريف جا تقاضا

منا منا اسلامي پائرو! جهڙي طرح اسان کي قرآن پاڪ جي تلاوت ڪرڻ جو حکم ڏنو ويو ۽ ترغيب جي لاءِ احاديث مبارڪه ۾ ان جو گهڻيون فضيلتون بيان ڪيون ويون آهن اهڙي طرح اسان کي ان جي احڪامن تي عمل ڪرڻ جو به حکم ڏنو ويو آهي ۽ جيڪي ماڻهو قرآن پاڪ ۾ بيان ڪيل احڪامن تي عمل نٿا ڪن انهن جي لاءِ عذابات جون سخت وعيدون به بيان ٿيون آهن. اسان کي گهرجي ته قرآن پاڪ جي تلاوت سان گڏوگڏ ترجمو ڪنزالايمان ۽ ان سان گڏ تفسير صراط الجنان/ خزائن العرفان يا نُور العرفان جو مطالعو (Study) به ڪريون چو ته قرآن ۾ غور و فڪر ڪرڻ ان کي سمجهڻ به اعليٰ درجي جي عبادت آهي، امام غزالي رَحْمَةُ اللهِ تَعَالَى عَلَيْهِ فرمائن ٿا ته هڪ آيت سمجهي ۽ غور و فڪر ڪري پڙهڻ بغير غور و فڪر ڪري پورو قرآن پڙهڻ کان بهتر آهي. (احياء العلوم، ڪتاب التفڪر، بيان مجاري الفڪر، ۱۷۰/۵) اچو! قرآني احڪامن تي عمل نه ڪرڻ وارن جو قبر ۾ ڪهڙو انجام ٿيندو آهي ان باري ۾ هڪ عبرت ناک حڪايت ٻڌو، جيئن

مصر جو بادشاه

حضرت سيدنا محمد بن علي مراداني رَحْمَةُ اللهِ تَعَالَى عَلَيْهِ فرمائن ٿا: هڪ پيري مان

(بادشاه مصر) ” احمد بن طولون“ جي قبر وٽان لنگهيس ته ڏنر هڪ شخص ان جي قبر تي قرآن ڪريم جي تلاوت ڪري رهيو آهي. پوءِ ائين ٿيو جو ان شخص ” احمد بن طولون“ جي قبر تي اچڻ چڏي ڏنو. ڪافي عرصي بعد منهنجي ان سان ملاقات ٿي ته مون پڇا ڪئي: ڇا تون اهو ئي شخص نه آهين جيڪو ” احمد بن طولون“ جي قبر وٽ قرآن پاڪ پڙهندو هئين؟ ته هو چوڻ لڳو: اوهان درست فرمايو، مان ئي ابن طولون جي قبر وٽ قرآن پڙهندو هئس چو ته هو اسان جو حاڪم هو ۽ عدل وانصاف جي معاملي ۾ مشهور (Famous) هو تنهنڪري مون هن ڳالهه کي پسند ڪيو ته ان جي لاءِ ايصالِ ثواب ڪيان ۽ هن نيت سان مون ان جي قبر وٽ قرآن ڪريم جي تلاوت ڪرڻ شروع ڪري ڏني. حضرت سيدنا محمد بن علي رَحْمَةُ اللهِ تَعَالَى عَلَيْهِ فرمائن ٿا، مون ان شخص کان پڇيو: پر هاڻي توهان اتي تلاوت ڇو نٿا ڪيو؟ هو شخص چوڻ لڳو: هڪ رات مون خواب ۾ ” احمد بن طولون“ کي ڏٺو، ان مون کي چيائين: توهان منهنجي قبر تي قرآن جي تلاوت نه ڪريو. مون چيو: اوهان مون کي تلاوت قرآن کان ڇو منع ڪري رهيا آهيو؟ ان جواب ڏنو: جڏهن به توهان قرآن مجيد جي ڪا آيت تلاوت ڪندا آهيو ته مون کي مٿي تي زور دار چوٽ هنئي ويندي آهي ۽ چيو ويندو آهي: ڇا تو دنيا ۾ اها آيت نه ٻڌي هئي؟ تنهنڪري ان خواب کان بعد مون ” احمد بن طولون“ جي قبر تي تلاوت ڪرڻ چڏي ڏنو.

قرآن تي عمل نہ ڪرڻ جي سزا

بزرگانِ دين رَحْمَهُمُ اللهُ الْفَرِيحِينَ کان منقول آهي: بعض اوقات ٻانهو هڪ سورت شروع ڪندو آهي ته ان کي پوري پڙهڻ تائين ملائڪ ان جي لاءِ رحمت جي دعا ڪندا آهن ۽ ڪڏهن ٻانهو هڪ سورت شروع ڪندو آهي ته ان کي پوري پڙهڻ تائين ملائڪ ان تي لعنت موڪليندا آهن. عرض ڪيو ويو: ائين چو؟ فرمائون: جڏهن هو ان جي حلال کي حلال ۽ حرام کي حرام سمجهندو آهي ته ملائڪ ان جي لاءِ رحمت جي دعا ڪندا آهن نه ته لعنت موڪليندا آهن.

(احياء العلوم، ڪتاب آداب تلاوة القرآن، ۱/۳۶۵)

قرآن تي عمل نہ ڪرڻ وارا

نور جي پيڪر، تمام نبين جي سرور صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: قيامت جي ڏينهن قرآن کي هڪ شخص جي صورت عطا ڪئي ويندي، پوءِ ان کي هڪ اهڙي شخص وٽ آندو ويندو جيڪو قرآن جو عالم هئڻ جي باوجود ان جي حڪم جي مخالفت ڪندو رهيو، قرآن ان جي مخالفت ڪندي چوندو: اي منهنجا رب! هن منهنجو علم حاصل ڪيو پر اهو نهايت بُرو عالم آهي، هن منهنجي حدود جي خلاف ورزي ڪئي، منهنجي فرضن کي ضائع ڪيو، منهنجي نافرمانِي ۾ لڳو رهيو ۽ منهنجي اطاعت کي ڇڏي ڏنو. قرآن ان تي دلائل سان گڏ الزام لڳائيندو رهندو ايستائين جو چيو ويندو: هن جي باري ۾

تنهنجو معاملو تنهنجي حوالي آهي. قرآن ان جو هت پڪڙي وني ويندو
ايستائين جو ان کي جهنم ۾ هڪ چٽان تي منهن پر ڪرائي ڇڏيندو.

(مصنف ابن ابى شيبه، ڪتاب فضائل القرآن، من قال: يشفع القرآن... الخ، ۱۶۹/۷، حديث: ۱۰۱: ملتقطاً)

منا منا اسلامي پائرو! ڏکي وجو! بيان ڪيل حديثن مطابق جيڪي ماڻهو
قرآن جي پاسداري نٿا ڪن، قرآن پاڪ بروز قيامت الله ڪريم جي بارگاه ۾
اهڙن ماڻهن جي شڪايت (Complain) ڪندو، جيڪي ماڻهو قرآن جي حلال ۽
حرام تي عمل نٿا ڪن اهي ملائڪن جي لعنت جا حقدار ٿيندا آهن. الله پاڪ
اسان کي قرآن ڪريم جي احڪامن تي عمل ڪرڻ جي توفيق عطا فرمائي ۽
اسان کي قبر ۽ حشر جي عذاب کان محفوظ رکي، دين ۽ دنيا ۾ عافيت ۽
ڪرم وارو معاملو فرمائي، قرآن ڪريم کي اسان جي لاءِ نجات جو ذريعو
بڻائي ۽ ان جي برڪت سان اسان کان هميشه راضي رهي.

هر ڪام شريعت ڪے مطابق ميں ڪرون ڪاش! يا رب تو مٺڻج مجھے سٺت ڪا بنا دے
ميں جھوٽ نه بولون ڪبھي ڳال نه نڪالون الله مرض سے تو گناھون ڪے شفا دے

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

منا منا اسلامي پائرو! قرآن پاڪ کي بهتر طريقي سان سمجھڻ، ان جي
احڪامن جي باري ۾ ڄاڻڻ جي لاءِ مڪتبه المدينه جو شايع ٿيل

تفسير ”صراطُ الجنان“ مان روزانو ترجمو ۽ تفسير ٻڌڻ يا ٻڌائڻ يا وري انفرادي طور تي پڙهڻ جي عادت بڻايو ۽ ثواب جو وڏو خزانو گڏ ڪريو. اچو! تفسير صراط الجنان جون ڪجهه نمايا خاصيتون (Qualities) ٻڌون ٿا:

”تفسير صراط الجنان“ جو تعارف

(1) تفسير صراط الجنان ۾ هر آيت جا 2 ترجما ڏنا ويا آهن، هڪ اعليٰ حضرت مولانا شاه امام احمد رضا خان رحمۃ الله تعالى عليه جي ڪنز الايمان مان، ٻيو ترجمو آسان اردو ۾ ڪنز العرفان جي نالي سان. (2) تفسير صراط الجنان ۾ قابل اعتماد علماء ڪرام جي قديم ۽ جديد قرآني تفسيرن ۽ بين اسلامي علومن تي لکيل ڪتابن، خاص ڪري اعليٰ حضرت رحمۃ الله تعالى عليه جي لکيل ڪثير ڪتابن مان ڪلام اخذ ڪري آسان انداز ۾ پيش ڪيو ويو آهي. (3) تفسير صراط الجنان نه وڌيڪ ڊگهو آهي نه ئي نهايت مختصر، بلڪ متوسط ۽ جامع آهي. (5) تفسير صراط الجنان ۾ وس آهر آسان انداز اختيار ڪيو ويو آهي ته جيئن عام اسلامي پائر به هن مان فائدو حاصل ڪري سگهن. (6) تفسير صراط الجنان ۾ اعمال جي اصلاح جي لاءِ معاشرتي برائين جو تذڪرو ۽ معاشرتي برائين جا عذاب بيان ڪيا ويا آهن. (7) تفسير صراط الجنان ۾ باطني بيمارين جي باري ۾ به تفصيل سان ڪلام ڪيو ويو آهي. (9) تفسير صراط الجنان ۾ والدين، رشتيدارن، يتيمن، پاڙيسرين وغيره سان سنو سلوڪ ڪرڻ

۽ صلہ رحمي ڪرڻ جي باري ۾ به اصلاحِي مواد موجود آهي. (10) تفسير صراط الجنان ۾ عقائدِ اهل سنت ۽ معمولاتِ اهل سنت جي دلائل سان وضاحت ڪئي وئي آهي. اوهان به نيت ڪريو ته روزانو گهٽ مان گهٽ ٽي آيتون ترجمي ۽ تفسير سان ”صراط الجنان“ جو مطالعو ڪنداسين ۽ قرآن پاڪ جي تعليمات تي نه صرف پاڻ عمل ڪنداسين بلڪه بين اسلامي پائرن کي به ترغيب ڏيارينداسين. **إِنْ شَاءَ اللَّهُ عَزَّوَجَلَّ**

یہی ہے آرزو تعلیم قرآن عام ہو جائے	ہر اک پرچم سے اونچا پرچم اسلام ہو جائے
------------------------------------	--

صَلُّوْا عَلَي الْحَبِيْب! **صَلَّى اللهُ تَعَالَى عَلٰى مُحَمَّدٍ**

مجلس ”مدرسة المدینہ“

منا منا اسلامي پائرو! قرآن پاڪ جي تعليم عام ڪرڻ، نيڪ ماڻهن جي صحبت ماڻڻ، احڪامِ قرآن تي عمل ڪرڻ جو ذهن بڻائڻ جي لاءِ عاشقانِ رسول جي مدني تحريڪ دعوتِ اسلامي سان وابسته ٿي وڃو. **الْحَمْدُ لِلّٰهِ عَزَّوَجَلَّ** دعوتِ اسلامي ڪم و بیش 104 شعبن ۾ دينِ متين جي خدمت ۾ مصروفِ عمل آهي، جنهن مان هڪ شعبو ”مجلس مدرسة المدینہ“ به آهي. هن مجلس (Depart) جي ڪوششن سان ملڪ ۽ بيرون ملڪ حفظ ۽ ناظره جا هزارين

مدارس بنام ”مدرسة المدينة“ (للبنين ۽ للبنات، جزوقتي، رهائشي) قائم آهن. دعوتِ اسلامي جي مدرسة المدينة مان اڃا تائين مجموعي طور تي تقريباً 74329 (چوهتر هزار تي سو اُوڻٿيهه) مدني مئا ۽ مدني مئيون قرآنِ ڪريم حفظ ڪرڻ جي سعادت ماڻي چڪا آهن، جڏهن ته ناظره مڪمل ڪرڻ وارن جو تعداد ڪم و بيش 215822 (به لک پنڊرهن هزار اٺ سو باويھه) آهي. هاڻي تائين ملڪ ۽ بيرون ملڪ ۾ مدرسة المدينة (للبنين و للبنات) جو تعداد ڪم و بيش 2761 (به هزار ست سو ايڪهٺ) آهي، ۽ انهن ۾ تقريباً 128413 (هڪ لک اٺاويھه هزار چار سو تيرهن) مدني مئن ۽ مدني مئين کي حفظ ۽ ناظره جي مفت تعليم ڏني پئي وڃي.

اوهان به پنهنجن مدني منن ۽ منين کي مدرسة المدينة ۾ داخلا ڏياريو ۽ پاڻ به مدرسة المدينة بالغان ۾ شرڪت جي نيت ڪريو اِن شاءَ اللهُ عَزَّوَجَلَّ ان جو ڪوڙ برڪتون نصيب ٿينديون.

الله ڪرم ايسا ڪري ته تڄه ڀه جهان ۾ ايس	اے دعوتِ اسلامي تری دھوم مچي ہے
--	---------------------------------

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

بيان جو خلاصو

منا مٺا اسلامي پائرو! اڄ جي هفتيوار سُنتن پري اجتماع ۾ اسان ٻڌو ته

- * قرآن پاڪ ۾ اسلام جي فرضن جي ادائينگي جو حڪم ڏنو ويو آهي.
- * قرآن پاڪ جي تلاوت ڪرڻ سان آفتون، مصيبتون ختم ٿينديون آهن.
- * قرآن پاڪ جي احڪامن تي عمل ڪرڻ سان جنت ۾ داخلو نصيب ٿيندو.
- * قرآن پاڪ تي عمل نه ڪرڻ وارا دنيا ۽ آخرت ۾ ذليل ۽ رسوا ٿيندا آهن.
- * قرآن پاڪ ۾ آئنده ٿيندڙ واقعن جون خبرون به موجود آهن.
- * قرآن پاڪ ۾ نيڪ ماڻهن جي لاءِ نصيحت ۽ هدايت آهي.
- * قرآن پاڪ ۾ اڳوڻين امتن جا واقعا بيان ڪيا ويا آهن.

الله پاڪ اسان کي قرآن پاڪ جي تلاوت ڪرڻ ۽ هن ۾ موجود احڪامن

تي عمل ڪرڻ جي توفيق عطا فرمائي. آمين بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّد

منامنا اسلامي ڀائرو! بيان کي ختم ڪندي سنّت جي فضيلت ۽ ڪجهه

سنّتون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاھ

نُبُوَّت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنت نشان آهي: جنهن

منهنجي سنّت سان محبت ڪئي ان مون سان محبت ڪئي ۽ جنهن مون سان

محبت ڪئي اهو جنت ۾ مون سان گڏ هوندو. (1)

سينه تری سنّت کا مدینه بنے آقا جنت میں پڑوسی مجھے تم اپنا بنانا

...1 مشكاة الصابح، كتاب الايمان، باب الاعتصام بالكتاب والسنة، ۹۷/۱، حديث: ۱۷۵

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

تلاوت ڪرڻ جون سنتون ۽ آداب

منا منا اسلامي ڀائرو! اچو! تلاوت جون سنتون ۽ آداب جي باري ۾ ڪجهه مدني گل ٻڌڻ جي سعادت حاصل ڪيون ٿا. پهريان 2 فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظه ڪريو. (1) فرمايائون: قرآن پڙهو چو ته اهو قيامت جي ڏينهن پنهنجي اصحاب جي لاءِ شفيع (شفاعت ڪرڻ وارو) ٿي ايندو. (مسلم ،

ڪتاب صلاة المسافرين وقصرها، باب فضل قراءة القرآن وسورة البقرة، ص 314، حديث: 1824) (2) فرمايائون: منهنجي امت جي افضل عبادت تلاوت قرآن آهي. (شعب الایمان للبيهقي، باب في تعظيم

القرآن، فصل في ارمان تلاوته، دون اللفظ "تلاوة" 354/2، حديث: 2022) ☆ قرآن پاڪ کي سني آواز سان ۽ رڪي رڪي پڙهڻ سنت آهي. (احياء العلوم، 1/833) ☆ مستحب هي آهي ته باوضو قبلي ڏانهن منهن ڪري سنا ڪپڙا پائي تلاوت ڪري. (بهار شريعت، جلد 1، حصه 3،

ص 550) ☆ تلاوت جي شروع ۾ ”أعوذُ“ پڙهڻ مستحب آهي ۽ سورت جي ابتداء ۾ ”بِسْمِ اللهِ“ پڙهڻ سنت آهي نه ته مستحب آهي. (صراط الجنان، 1/211) ☆ قرآن مجيد

ڏسي پڙهڻ زباني پڙهڻ کان افضل آهي. (صراط الجنان، 1/211) * قرآن پاڪ ڏسي تلاوت ڪرڻ تي ٻه هزار نيڪيون لکيون وينديون آهن ۽ زباني پڙهڻ تي هڪ هزار. (ڪنز العمال، ڪتاب الاذکار، قسم الاقوال، الباب في تلاوة القرآن الخ رقم 2301، ج 1، ص 260 ملخصاً) * قرآن ڪريم جي تلاوت وقت روئڻ مستحب آهي. (صراط الجنان ، 5/526) * جڏهن بلند آواز سان قرآن مجيد پڙهيو وڃي ته تمام حاضرين تي ٻڌڻ فرض آهي، جڏهن ته اهو

مجمع قرآن مجيد ٻڌڻ جي غرض سان حاضر هجي نه ته هڪ جو ٻڌڻ ڪافي آهي توڙي جو باقي ماڻهو پنهنجي ڪم ۾ مصروف هجن. (صراط الجنان، ۲۲/۱) *مجمعي ۾ سڀئي ماڻهو بلند آواز سان پڙهن اهو حرام آهي جيڪڏهن ڪجهه شخص پڙهڻ وارا هجن ته حڪم آهي ته آهسته پڙهن. (صراط الجنان، ۲۲/۱) *تي ڏينهن کان گهٽ ۾ قرآن ڪريم ختم نه ڪري بلڪ گهٽ مان گهٽ ست ڏينهن يا چاليهه ڏينهن ۾ قرآن ڪريم ختم ڪري ته جيئن معنيٰ و مطلب کي سمجهي تلاوت ڪري. (عُجَبُ القرآن، ص ۲۳۸) *ترتيل سان اطمينان سان ۽ رڪي رڪي تلاوت ڪري. (عُجَبُ القرآن، ص ۲۳۸) ☆ تلاوت جي لاءِ سڀ کان افضل وقت سڄي سال ۾ رمضان شريف جا آخري ڏهه ڏينهن ۽ ذوالحجج جا شروعاتي ڏهه ڏينهن آهن. (عُجَبُ القرآن، ص ۲۳۹) ☆ رات ۾ تلاوت جو بهترين وقت مغرب ۽ عشاءَ جي وچ وارو آهي ۽ ان کان پوءِ اڌ رات کان بعد ۽ ڏينهن ۾ سڀ کان بهترين صبح جو وقت آهي. (عُجَبُ القرآن، ص ۲۳۹) ☆ غسل خانو ۽ نجاست جي هنڌن ۾ قرآن شريف پڙهڻ ناجائز آهي. (جنتي زيور، ص ۳۰۰) * رات جي وقت تلاوت جي ڪثرت ڪري چوڻهه ان وقت ذهن پرسڪون ۽ دل مطمئن هوندو آهي. (عُجَبُ القرآن، ص ۲۳۹) *بازارن ۽ ڪارخانن ۾ جتي ماڻهو ڪم ۾ لڳل هجن زور سان قرآن شريف پڙهڻ ناجائز آهي. (جنتي زيور، ص ۳۰۱) * جيڪو شخص غلط پڙهندو هجي ته ٻڌڻ واري تي واجب آهي ته ٻڌائي ڇڏي، بشرط هي ته ٻڌائڻ سبب ڪينو ۽ حسد پيدا نه ٿئي. (صراط الجنان، ۲۲/۱)

طرح طرح جون هزارين سنتون سکڻ جي لاءِ مڪتبه المدينه جي شايع ٿيل

ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين ۽ آداب“ هديو ڏئي حاصل ڪيو ۽ پڙهو. سنتن جي تربيت جو هڪ بهترين ذريعو دعوت اسلامي جي مدني قافلن ۾ عاشقان رسول سان گڏ سنتن پريو سفر آهي.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

دعوتِ اسلامي جي هفتيوار سنتن پري

اجتماع ۾ پڙهيا ويندڙ 6 درود شريف ۽ 2 دعائون

(1) جمع جي رات جو دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي الْقَدْرِ

الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگن فرمايو آهي ته جيڪو شخص هر جمعرات (جمع ۽ خميس جي وچين رات) هن دُرُود شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن. (1)

(2) سمورا گناه معاف

¹...افضل الصلوات على سيد السادات، الصلاة السادسة والخمسون، ص151 ملخصاً

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سَيِّدُنَا انس رَضِيَ اللهُ تَعَالَى عَنْهُ کان روایت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو شخص هي دُرُود شريف پڙهي جيڪڏهن بيٺل هو تو ويهڻ کان پهريان ۽ وينل هو ته بيهڻ کان پهريان، ان جا گناه معاف ڪيا ويندا. (1)

(3) رَحْمَتِ جَاسْتَرِ دَرَوَازَا

صَلِّ اللَّهُ عَلَى مُحَمَّدٍ

جيڪو هي دُرُود شريف پڙهندو آهي ان تي رحمت جا ستر دروازا ڪوليا ويندا آهن. (2)

(4) چِه لَکِ دُرُودِ شَرِيْفِنِ جَوْثَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت أحمد صاوي عَلَيْهِ رَحْمَةُ اللهِ الْهَادِي ڪن بزرگن کان نقل ڪن ٿا هن دُرُود شريف کي هڪ ڀيرو پڙهڻ سان چِه لَکِ دُرُودِ شَرِيْفِنِ جَوْثَابِ جو ثواب حاصل ٿيندو آهي. (3)

(5) تَرِبِ مُصْطَفِي

صَلِّ اللَّهُ تَعَالَى عَلَيْهِ وَآلِهِ وَسَلَّمَ

1...افضل الصلوات على سيد السادات، الصلاة الحادية عشرة، ص 65

2...القول البديع، الباب الثاني، ص 277،

3...افضل الصلوات على سيد السادات، الصلاة الثانية والخمسون، ص 149

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

هڪ ڏينهن هڪ شخص آيو ته حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کيس پنهنجي ۽ صديقِ اڪبرِ رَضِيَ اللهُ تَعَالَى عَنْهُ جي وچ ۾ ويهاريو، انهيءَ تي صحابہِ ڪرامِ رَضِيَ اللهُ تَعَالَى عَنْهُمْ کي تَعَجُّبُ ٿيو ته اهو مرتبي وارو شخص ڪير آهي جڏهن اهو هليو ويو ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هو جڏهن مون تي دُرُودِ پاڪ پڙهندو آهي ته هيئن پڙهندو آهي. (1)

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ امرِ صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان معظم آهي: جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي. (2)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

(7) هڪ هزار ڏينهن جون نيڪيون

جَزَى اللهُ عَنَّا مُحَمَّدًا مَا هُوَ أَهْلُهُ

حضرتِ سَيِّدُنَا ابنِ عباسِ رَضِيَ اللهُ تَعَالَى عَنْهُمَا کان روایت آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين

1...القول البديع، الباب الاول، ص 125

2... الترغيب والترهيب، ج 2، ص 329، حديث 31

نيڪيون لکندا آهن. (1)

(2) جن شب قدر حاصل ڪري ورتي

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا ۽ حليم و ڪريم کان سواءِ ڪوئي عبادت جي لائق ناهي، الله عَزَّ وَجَلَّ پاڪ آهي جيڪو ستن آسمانن ۽ عرش عظيم جو پروردگار آهي)

فرمان مصطفيا صلي الله تعالى عليه وآله وسلم: جنهن هن دُعا کي ٿي پيرا پڙهيو جن ان شب

قدر کي حاصل ڪري ورتو. (ابن عساکر ج 19، ص 155، حديث 4455)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

...! مجمع الزوائد، كتاب الادعية، باب في كيفية الصلاة... الخ، 10/254، حديث: 17305